

॥ ಶ್ರೀ ವಿಷ್ಣುಸ್ತುತಿಃ ॥

ಶ್ರೀಮಧ್ವಸಂಸೇವಿತಪಾದಪದ್ಮಂ
ರುದ್ರಾದಿದೇವೈಃಪರಿಸೇವ್ಯಮಾನಮ್ |
ಋಷ್ಯಾದಿಭಿರ್ವೇದಪಥೈಃ ಸುಗೇಯಂ
ಕಥಂ ನು ಪಶ್ಯೇಯಮವೋಘವೀರ್ಯಮ್ || ೧ ||

ಹೃನ್ಮಂದಿರೇ ಸುಂದರರತ್ನಪೀಠೇ
ಲಕ್ಷ್ಮ್ಯತ್ಮಕೇ ಸಾರತರೇ ನಿವಿಷ್ಟಮ್ |
ಶ್ರೀಭೂಸಮಾಶ್ಲಿಷ್ಟತನುಂ ತಥಾಽಪಿ
ಪೂರ್ಣಂ ನಿಜಾನಂದಮಯಂ ಪರೇಶಮ್ || ೨ ||

ಅನಂತಪೂರ್ಣೇಂದುಕಿರೀಟಶೋಭಿತಂ
ಸುನೀಲಸ್ನಿಗ್ಧಾಲಕಶೋಭಿಸನ್ಮುಖಮ್ |
ಪ್ರತ್ಯಗ್ರಕಂಜಾಯತಲೋಲಲೋಚನಂ
ಸುಚಂಪಕಾಕೋರಕನಾಸಿಕಾಯುತಮ್ || ೩ ||

ಪ್ರವಾಲಮಧ್ಯಾರ್ಪಿತಕುಂದಕೋರಕಂ
ಸ್ಫುರತ್ಕಪೋಲದ್ಯುತಿದೀಪ್ತಕುಂಡಲಮ್ |
ಕೇಯೂರಭೂಷಾಯುತಬಾಹುದಂಡಕಂ
ಸುಚಕ್ರಶಂಖಾಬ್ಜಗದಾವಿರಾಜಿತಮ್ || ೪ ||

ಗ್ರೈವೇಯರತ್ನಾಭರಣಾದಿಭೂಷಿತಂ
ಸತ್ಕೌಸ್ತುಭಾವೇಷ್ಟಿತಕಂಬುಕಂಧರಮ್ |
ಸುವರ್ಣಸೂತ್ರಾಂಚಿತಸುಂದರೋರಸಂ
ವಿಚಿತ್ರಪೀತಾಂಬರಧಾರಿಣಂ ಪ್ರಭುಮ್ || ೫ ||

ಕರೀರಾಜಕರೋಪವೋರುಯುಗ್ಮಂ
ಪ್ರಿಯಯಾ ಸೇವಿತಜಂಘಯಾ ಸಮೇತಮ್ |
ವರಕೂರ್ಮಪ್ರಪದೇನ ಶೋಭಮಾನಂ
ಹ್ಯನಭಿವ್ಯಕ್ತಸುಗುಲ್ಫಪಾದಯುಗ್ಮಮ್ || ೬ ||

ನಖರಾಜಿಸುಪೂರ್ಣಚಂದ್ರಕಾಂತ್ಯಾ
ನುತಿಮಜ್ಜನತಾಪಹಾರಿಣಂ ರಮೇಶಮ್ |
ನಿಜಪೂರ್ಣಸುಬೋಧವಿಗ್ರಹಂ
ಪರಮಾನಂದಪರಾತ್ಮದೈವತಮ್ || ೭ ||

॥ ಇತಿ ಶ್ರೀವಿಷ್ಣುಸ್ತುತಿಃ ॥